

САЙИДАЛҲИ МАЪМУР

САДБАҲГ

ТЎТЇ

Тўтии танҳои ман
Ногаҳ саҳар касал шуд.
Он саҳарӣ ба комам
Талх таъми асал шуд.

Ба обу дона тўтӣ
Нигаҳ накарда ин бор,
Бо чашми нимпӯшаш
Хобида буд бемор.

То тўтиам намирад
Ман чораҳо кофтам.
Дармони дарди ўро

Бо маслиҳат ёфтам.

Бо падарам ба бозор

Рафта тӯтӣ харидам.

Тӯтии ман сиҳат шуд,


Шуд дур аз ӯ дарду ғам.

Тӯтии танҳои ман

Ба худ чу ёфт ҳамроз,

Аз нав хӯрд обу дона,


Аз нав баровард овоз.



САДБАРГ

Аз тахта сохтам
Гулдони калон.
Бинҳодам онро
Дар кунчи айвон.
Пас хок овардам
Пур кардам гулдон,
Се бех садбарг
Шинондам дар он.
Садбаргҳоро
Об дода ҳар дам,
Ҳам беҳашонро
Ман нарм кардам.
Шукуфт як саҳар,

Садбарги гулдон.
Ман ҳам шукуфтам
Баробари он.
Шодон кушодам
Тирезаю дар.
Аз бӯи гул шуд
Хона муаттар.
Модарам он рӯз
Дошт иди мавлуд,
Тӯҳфаам ба ӯ
Садбарги тар шуд.



ҚАНОРӢ

Қанориам чӯча кард,

Чӯчаҷаи зебо кард.

Чӯчаҷа баъди чанде

Болу паре баровард.

Аз хонача берун шуд

Чӯҷаи болдоре.

Баъд аз ин бишуд қафас

Хона ба се қанорӢ.


Хонаи мо хурду танг,

Қафас вале калон аст.

Дар хона гоҳ нон нест,

Дар қафас обу дон аст.

Бо навбат се қанорӣ
Акнун тарона хонанд.
Ғаму ғуссаро аз дил
Бо тарона биронанд.



МУТРИБ

Акоям фахри мо аст,
Мутриби хушнаво аст.
Ҳар гаҳ зи кор ояд,
Бар даст тор ояд.
Ў тори зебо дорад,
Тораш садафҳо дорад.
Тори ў бебаҳо аст,
Пур аз созу наво аст.
Ба оҳанги хуши тор
Дорам ман шавқи бисёр.
Акои ман навозад,
Барои ман навозад.
Ба созу навои хуш,

Ман мешавам гӯшу ҳуш.

Ин ҳунари акоям,

Писанд аз бароям.

Ў бишуд устои тор,


Ман бишавам бастакор.

Ако шуд навозанда,

Уко шуда созанда,

Ҳарду наво офарем,


Таронаҳо офарем.



АБРИ БАҲОР

Эй абри баҳор,
Надорӣ қарор.
Ин сӯ меравӣ,
Он сӯ медавӣ.
Чизе мекобӣ,
Ё намеёбӣ?
Гоҳе ту хашмин,
Гоҳе ту ғамгин.
Ларзонӣ гоҳо
Ту осмонро.
Гаҳ резӣ аз тор
Ашки шашқатор
Гиронда чароғ


Мекунӣ суроғ
Гумкардаатро
Мечӯй танҳо.
Эй абри баҳор,
Машав беқарор,
Ҳам ту марезон
Ашки фаровон.
Ту бошӣ ғамгин
Ман шавам ҳазин.
Гумкардаи ту,
Чӣ бошад, бигӯ?
Ҳар ду мекобем,
Зудтар меёбем.



БОРОНИ ТОБИСТОН

Ин саҳар борон борид,
На абри найсон борид.
На вақти сармо борид,
Ҳангоми гармо борид.
На дар баҳорон борид,
Борон тобистон борид.
Рӯи замин нам бикард,
Шуста бишуд чангу гард.
Шуд кори кӯчарӯбон
Ин саҳар андак осон.
Тағои обпошам
Омад ба хона хуррам.
Аз файзи резаборон


Шуд кори ӯ ҳам осон.
Ман ҳам ба гулҳои тар
Надодам об ин сахар.
Борони реза борид.
Паси тиреза борид.



ДУРЕДГАР

Вақти бозӣ надорам,
Бисёр серкорам.
Ба очаи Муҳаррам
Бояд тиракча созам.
Ба холаи Саломат
Тахтачаам хуш омад.
Бояд, ки ман бисозам,
Тиракчае ба ӯ ҳам.
Дастаи фаршшӯй
Кӯҳна шуду чун шикаст,
Модарам ин саҳар шуст
Фарши хонаро ба даст.
Чаро барои модар

Имдодгар набошам?
Бояд барои ӯ ҳам
Дастаи нав тарошам.
Бубахш аз ин рӯ, Нозӣ,
Надорам вақти бозӣ.



ҲОТА

Бар чӯяки нав
Ман об мондам.
Қад-қади чӯя
Райҳон шинондам.

Чун субҳи дигар
Бар ҳота рафтам,
Ҳотаро дида
Дил шуд пур аз ғам.

Дар шоҳи райҳон
Барге надидам.
Бар сӯи хона

Гирён давидам.

Гуфтам:

– Падарчон,

Бе барг райхон...

Падар бигуфто:

– Машав ту гирён.

Хӯрдаст гунчишк,

Ё майна хӯрдаст.

Албатта он дузд


Меафтад ба даст.

Фардо бикардам


Аз дур назора.
Як села гунчишк
Омад дубора.

Вақте давидам,
Гашта гурезон.
Раҳой ёфтанд,
Дуздони райҳон.

Бар чӯя аз нав
Ман об мондам.
Қаламфури сурх
Бар он шинондам.



Ояд ба ҳота
Гунчишк ин бор,
Қаламфури тез
Мешавад тайёр.



ТОКИ АНГУР

Хонаи Сабурро бин,
Ин токи ангурро бин.
Хона чӣ хел хушнамуд,
Токи ангур каб-кабуд.
Сояи токи ангур,
Қои нишасти Сабур.
Сабур қояш медонад,
Шишта китоб мехонад.
Токи ангур ғӯрадор,
Ғӯраҳояш бешумор,
Майна агар биёяд,
Майна магар биёяд?
Сабур чусту чолок аст,

Ў посбони ток аст.
Хонаи Сабурро бин,
Ин токи ангурро бин,
Токи ангур дар айвон,
Ҳосили он фаровон.
Ангури ў гар пазад,
Бар ману ту мерасад.

